

"ഭരണഭാഷ-മാതൃഭാഷ"



വനിതാശിശുവികസന ഡയറക്ടറുടെ കാര്യാലയം

പൂജപ്പുര, തിരുവനന്തപുരം

തീയതി: 23-01-2026

ഇമെയിൽ : director.wcd@kerala.gov.in

ഫോൺ : 0471-2346534

സർക്കുലർ

വിഷയം: വനിതാ ശിശു വികസന വകുപ്പ്-ഡയറക്ടറേറ്റ്-കുഞ്ഞുസ് കാർഡ്-ഉപയോഗത്തിനുള്ള മാർഗനിർദ്ദേശങ്ങൾ-സംബന്ധിച്ച്

കുട്ടികളുടെ വളർച്ച വികാസ മേഖലകളുടെ വിലയിരുത്തലുകൾക്കായി അങ്കണവാടികളിൽ ഉപയോഗിച്ചിരുന്ന "അമ്മ അറിയാൻ" കാർഡിന്റെ പരിഷ്കരിച്ച പതിപ്പാണ് "കുഞ്ഞുസ് കാർഡ്". കുട്ടിയുടെ പ്രായത്തിനനുസരിച്ച് ആർജ്ജിക്കേണ്ട കഴിവുകൾ എന്തൊക്കെയാണെന്നും അവ എത്രത്തോളം നേടിയെടുത്തിട്ടുണ്ടെന്നും മനസ്സിലാക്കി, രക്ഷിതാക്കളുടെ സഹകരണത്തോടെ കുട്ടികളുടെ സമഗ്ര വികാസം ഉറപ്പാക്കുക എന്നതാണ് കുഞ്ഞുസ് കാർഡിലൂടെ ലക്ഷ്യമിടുന്നത്.

പ്രവർത്തകർക്കുള്ള നിർദ്ദേശങ്ങൾ

കുട്ടികളുടെ പ്രായം അനുസരിച്ച് കുഞ്ഞുസ് കാർഡ് മൂന്നായി തരം തിരിച്ചിരിക്കുന്നു.

1. 3 വയസ്സ് മുതൽ 4 വയസ്സ് വരെ
2. 4 വയസ്സ് മുതൽ 5 വയസ്സ് വരെ
3. 5 വയസ്സ് മുതൽ 6 വയസ്സ് വരെ

- അങ്കണവാടി പ്രവർത്തകർ മൂന്നുമാസം കൂടുന്തോറും ഓരോ കുട്ടികളുടേയും വളർച്ച, വികാസ പുരോഗതി വിലയിരുത്തൽ കുഞ്ഞുസ് കാർഡ് മുഖേന നടത്തേണ്ടതാണ്.
- പ്രായത്തിനനുയോജ്യമായ കാർഡാണ് ഓരോ കുട്ടിക്കും ഉപയോഗിക്കേണ്ടത്.
- ത്രൈമാസ ECCE ദിനത്തിൽ കുഞ്ഞുസ് കാർഡിലെ രേഖപ്പെടുത്തലുകൾ രക്ഷകർത്താക്കളുമായി ചർച്ച ചെയ്യേണ്ടതാണ്.
- അങ്കണവാടിയിൽ രജിസ്റ്റർ ചെയ്യുമ്പോൾ തന്നെ കുട്ടിയെ സംബന്ധിച്ച പ്രാഥമിക വിവരങ്ങൾ കാർഡിൽ രേഖപ്പെടുത്തേണ്ടതാണ്.
- കുഞ്ഞിനെക്കുറിച്ചുള്ള അടിസ്ഥാന വിവരങ്ങൾ MCP കാർഡ് പരിശോധിച്ചുമാത്രം രേഖപ്പെടുത്തുക.
- കുട്ടിയുടെ ഫോട്ടോ നിർബന്ധമായും പതിപ്പിക്കുക.
- കാർഡിന്റെ മുൻവശത്ത് നൽകിയിട്ടുള്ള വളർച്ചാനിരീക്ഷണത്തിൽ തൂക്കം, ഉയരം എന്നിവ പ്രായാനുസൃതമായി രേഖപ്പെടുത്തേണ്ടതാണ്.
- പ്രതിരോധ കത്തിവയ്പ്പുകൾ തുടങ്ങിയ അടിസ്ഥാന വിവരങ്ങളും, രജിസ്ട്രേഷൻ സമയത്ത് രക്ഷിതാക്കളുടെ സഹായത്തോടെ രേഖപ്പെടുത്തുക.
- കാർഡിൽ നൽകിയിരിക്കുന്ന വികാസ മേഖല അടിസ്ഥാനമാക്കിയുള്ള വിവരങ്ങൾ പ്രവർത്തകർ വായിച്ച് സ്വായത്തമാക്കണം.
- ഓരോ കുട്ടിയുടെയും പ്രവർത്തനരീതി നിരീക്ഷിച്ച് മനസ്സിലാക്കി അനുയോജ്യമായ നിറത്തിൽ രേഖപ്പെടുത്തൽ വരുത്തണം.

- ഇവിടെ 3 നിറങ്ങൾ നൽകിയിട്ടുണ്ട്.

പച്ച, മഞ്ഞ, ചുവപ്പ്

പച്ച - കുട്ടി സ്വയം ചെയ്യുന്നു.

മഞ്ഞ - സഹായം ആവശ്യമാണ്

ചുവപ്പ് - ചെയ്യാൻ സാധിക്കുന്നില്ല.


- ഇവ ഓരോന്നും മുകളിൽ നൽകിയിട്ടുള്ള പ്രായത്തിനനുസരിച്ച് രേഖപ്പെടുത്തുക.
- ജീവിത നൈപുണ്യ വികാസം, ആരോഗ്യം, ദന്താരോഗ്യം എന്നിവയുമായി ബന്ധപ്പെട്ട ചോദ്യങ്ങൾ ECCE ദിനത്തിൽ രക്ഷകർത്താക്കളുമായി ചർച്ച ചെയ്ത് രേഖപ്പെടുത്തുക.
- ഹാജർനില ഓരോ മാസത്തെയും ഹാജർബുക്ക് നോക്കി കൃത്യമായി രേഖപ്പെടുത്തുക
- പ്രായം മാറുന്നതിനനുസരിച്ച് കാർഡുകൾ മാറ്റി ഉപയോഗിക്കേണ്ടതാണ്.
- വാർഷികമായി കാർഡ് മാറ്റേണ്ടതാണ്.

ഫലപ്രദമായ വിലയിരുത്തൽ എങ്ങനെ സാധ്യമാക്കാം

- കുട്ടിയുടെ പ്രായത്തിനനുസരിച്ചുള്ള കഴിവുകൾ എന്തൊക്കെയാണെന്നും എവിടെയൊക്കെയാണ് കൂടുതൽ ശ്രദ്ധയും പരിചരണവും പിന്തുണയും ആവശ്യമാണെന്നതും പ്രവർത്തകർ കൃത്യമായി മനസ്സിലാക്കേണ്ടതുണ്ട്.
- ക്ലാസ് റൂം പ്രവർത്തനങ്ങളിലൂടെയും ഇടപെടലുകളിലൂടെയും കുട്ടിയുടെ പുരോഗതി തുടർച്ചയായി നിരീക്ഷിച്ച് മനസ്സിലാക്കുക.
- ഓരോ കുട്ടിക്കും അവരവരുടേതായ രീതിയിലും വേഗതയിലും കാര്യങ്ങൾ ഗ്രഹിക്കാനുള്ള അവസരവും പിന്തുണയും നൽകണം.
- പ്രത്യേക ശ്രദ്ധയും പരിഗണനയും ആവശ്യമുള്ള ഭിന്നശേഷി വിഭാഗത്തിലുള്ള കുട്ടികൾക്ക് പ്രത്യേക പരിഗണന നൽകേണ്ടതാണ്.
- ആരോഗ്യ സൂചികകളിൽ കുറവ് എന്ന് തോന്നുന്ന പക്ഷം പരാമർശം സേവനത്തിന് രക്ഷകർത്താക്കളോട് ശുപാർശ ചെയ്യേണ്ടതുമാണ്.
- വികാസ മേഖലയിൽ നിറങ്ങൾ എപ്പോഴും പുരോഗതിയിലേക്ക് (പച്ച) വരാൻ വേണ്ട പ്രവർത്തനങ്ങൾ നൽകണം.
- അധിക ശ്രദ്ധയും പിന്തുണയും വേണ്ട കുട്ടികൾക്ക് പ്രത്യേക പഠനരീതികൾ ഉൾപ്പെടുത്തുക, നൂതന പഠന പ്രവർത്തനങ്ങൾ, അധിക സമയം, ആവർത്തനം തുടങ്ങിയവ പ്രാവർത്തികമാക്കാവുന്നതാണ്.

രക്ഷിതാക്കളോട് (അങ്കണവാടി മുഖേന അറിയിക്കുക)

- അങ്കണവാടിയിലെ പഠന രീതികൾ കുട്ടികൾക്ക് എത്രത്തോളം ഫലപ്രദമാണെന്ന് മനസ്സിലാക്കുക
- കുട്ടികൾക്ക് രക്ഷിതാക്കൾ വീട്ടിൽ നൽകേണ്ട ശ്രദ്ധയും പരിഗണനയും തിരിച്ചറിയുക.
- ECCE മീറ്റിംഗുകളിൽ കൃത്യമായി പങ്കെടുക്കേണ്ടതിന്റെ ആവശ്യകത മനസ്സിലാക്കുക
- വളർച്ച വ്യതിയാനങ്ങളും അതിന്റെ ആദ്യകാല ലക്ഷണങ്ങളും മനസ്സിലാക്കാൻ ശ്രമിക്കുകയും പരാമർശം സേവനം ഉറപ്പാക്കുകയും ചെയ്യുക.



വനിതാശിശു വികസന ഡയറക്ടർ (ജില്ലാതലം)

അംഗീകൃത സ്ഥാപനം
ഫോൺ നമ്പർ-457974
വനിതാ ശിശു വികസന ഡയറക്ടറുടെ
ഓഫീസ് നമ്പർ-695072